
ኣካቢ ቀረጽን -- . 


ነቶም ጻድቃን እዮም ኢሎም ኣብ ገዛእ ርእሶም ዚውከሉ 
ንኻልኦትውን ዝንዕቑ ሰባት እዚ ምስላ እዚ ተዛረቦም፡ ክልተ ሰባት 
ኪጽልዩ ናብ ቤተ መቕደስ ደየቡ። እቲ ሓደ ፈሪሳዊ፡ እቲ ካልኣይ 
ድማ ቀረጽ። እቲ ፈሪሳዊ ደው ኢሉ ከምዚ ኢሉ ምስ ነብሱ እለየ፡ 
ኣምላኽ፡ ኣነ ከም ካልኦት ሰባት፡ ሸፋቱ፡ ዓመጽቲ፡ ዘመውቲ፡ ወይ 
ከም እዚ ተቐባሊ ቀረጽ ስለ ዘይከንኩ የመስግነካ ኣለኹ። ኣብ 
ሰሙን ክልተ ግዜ እጻጸውም፣ ካብ ኩሉ ዝውገኖ ዕሽር እህብ። እቲ 
ተቐባሊ ቀረጽ ድማ ኣብ ርሑቕ ደው ኢሉ፡ ኣዒንቱ ናብ ሰማይ 
ከልዕል ኣይደለየን፡ ኣምላኽ ሓጢኣተኛ ምሓረኒ ኢሉ ኣፍልቡ 
ወቕዐ። እብለኩም ኣለኹ፡ እዚ ሰብኣይ እዚ ኣብ ክንዲ እቲ ኻልእ 
ጸዲቑ ናብ ቤቱ ወረደ፡ ንርእሱ ልዕል ዚብል ዘበለ ኺዋረድ እዩ። 
ንርእሱ ዘትሕት ከኣ ልዕል ክብል እዩ። ሉቃስ 18፡9-14 


... ኣውያት ትሑታት ኣይርስዕን እዩ። መዝሙር ዳዊት 9፡12 
እግዚኣብሄር ንዅለን መላገጽቲ ከናፍርን ነታ ትዕቢተኛ እትዛረብ 
መልሓስን ኪቘርጻ እዩ፡ መዝሙር ዳዊት 1273 

እቲ ንእግዚኣብሄር ትውከል፡ ንዕቡያትን ናብ ሓሰት ዚምለሱን 
ዘየኽብር ሰብ ብጹእ እዩ። መዝሙር መዝሙር 40፡4 
እግዚኣብሄር ልዑል እኳ እንተ ዀነ፡ ንትሑታት የኽብሎም፡ 
ንዕቡያት ግና ካብ ርሑቕ ይፈልጦም እዩ። 

መዝሙር ዳዊት 138፡6 


ትዕቢት ምስ መጸ ሕፍረት ይመጽእ፡ ምስ ትሑታት ግና ጥበብ 
እዩ። ምሳሌ ገ1፡2 

እግዚኣብሄር ንቤት ትዕቢተኛታት ኬጥፍኣ፡ ዶብ እታ መበለት ማና 
ኬጽንዓ እዩ። ምሳሌ 15፡25 

ፍርሃት እግዚኣብሄር ትምህርቲ ጥበብ እዩ፣ ቅድሚ ክብሪ ድማ 
ትሕትና እዩ። ምሳሌ 157፡33 

ብልቢ ትዕቢተኛ ዘበለ ዅሉ ንእግዚኣብሄር ፍንፉን እዩ፡ ኢድ ንኢድ 
ተተሓሒዙ እኳ እንተ ዀነ፡ ዘይቅጻዕ ኣይኰነገ። ምሳሌ 16፡5 


ትዕቢት ቅድሚ ጥፍኣት፡ ትዕቢተኛ መንፈስ ድማ ቅድሚ 
ውድቀት ይኸይድ። ምርኮ ምስ ትዕቢተኛታት ካብ ምምቃል፡ ምስ 
ትሑታት ትሕትና ዝመልኦ መገፈስ ምዃን ይሓይሽ። 

ምሳሌ 16'18-19 

ቅድሚ ጥፍኣት ልቢ ሰብ ትዕቢተኛ እዩ፣ ቅድሚ ክብሪ ድማ 
ትሕትና እዩ። ምሳሌ 18፡12 

ብትሕትናን ብፍርሣት እግዚኣብሄርን ሃብትን ክብርን ህይወትን 
እዮም። ምሳሌ 22፡4 

ትዕቢት ሰብ የውርዶ፡ ክብሪ ግና ንትሑታት ብመገፈስ 
ይድግፎም። ምሳሌ 29፡23 


ረሲእ ብትዕቢቱ ንድኻታት የሳድዶም፡ በቲ ዝሓሰብዎ ተንከል 
ይውሰዱ። እኩይ ብትምኒት ልቡ ይምካሕ፡ ነቶም እግዚኣብሄር 
ዚጸልኦም ስሱዓት ድማ ይባርኾም። እኩይ ብትዕቢት ገጹ 
ንኣምላኽ ኣይደልዮን እዩ፡ ኣምላኽ ኣብ ኩሉ ሓሳባቱ የለን። 
መዝሙር ዳዊት 10፡2-4 


ካብ ካልእ እተፈልየካ መን እዩ፣ ዘይቀበልካዮኸ እንታይ ኣሎካ፣ ሕጂ 
እንተ ተቐበልካዮ፡ ስለምንታይ ከም ዘይተቐበልካዮ ትምክሕ፣ 

1 ቆሮ 4፡7 

ገሱ ግና ዝያዳ ጸጋ ይህብ። ስለዚ ኸኣ፡ ኣምላኽ ንፅቡያት 
ይቃወሞም፡ ንትሑታት ዓና ጸጋ ይህቦም፡ ይብል። ያእቆብ 4፡6 


ኣቱም ንኣሽቱ፡ ከምኡ ድማ ነቶም ሽማግለታት ተገዝኡ። ኣምላኽ 
ንትዕቢተኛታት ይቃወሞም፡ ንትሑታትውን ጸጋ ይህቦም እዩ 
እሞ፡ ኵኰላትኩም ገሓድሕድኩም ተገንዛእቲ፡ ትሕትናውን ተኸደኑ። 
ስለዚ ኣብ ግዚኡ ልዕል ከብላኩም ኣብ ትሕቲ ሓያል ኢድ ኣምላኽ 
ትሕት በሉ፡ 1ጹዴጥሮስ 5፡5-6 


ኣብ ዓለም ዘሎ ዅሉ፡ ትምኒት ስጋን ትምኒት ኣዒንቲን ትዕቢት 
ህይወትን ክብ ኣቦ ኣይኰነን፡ ካብ ዓለም እዩ እምበር። 
ገይ ዮሃንስ 2516 


